

علم الخاصمہ: مفہوم، تاریخی پس منظر اور قرآن کریم کا ادیان باطلہ کے ساتھ اسلوب

KNOWLEDGE OF AL- MUKHASMA: MEANING, HISTORICAL BACKGROUND AND THE STYLE OF THE QUR'AAN WITH ADIYAAN BATILAH

رابعہ کرم دین

اسکالر، پی ایچ۔ ڈی علوم اسلامیہ، نمل، اسلام آباد

محمد ابرار صدیقی

اسکالر ایم فل، شعبہ علوم اسلامیہ، نمل، اسلام آباد

Abstract

At the time of advent of Islam, people with different thoughts and schools were living together. The revealed verses of Quran and Islamic teachings brought a great change in the prevailing thoughts and schools of different religions. The present research aims at exploring like topics based on different schools of thought and religious beliefs. Under the discussion related different principle of Al-Mukhasama. The researcher elaborates the ideologies and misguided differences by the four groups consisting of Jews, Christians polytheists and hypocrites in the light of principle on Quranic methodologies where exploring the misrepresented ideologies. The researcher analysis all these thoughts in the light of different selected commentaries of the Quran and the discussion purely revolve around these ideologies in context of its critical analysis.

Keywords: Verses Of Quran, Religions, Al-Mukhasama, Ideologies, Polytheists, Hypocrites

خاصمہ سے مراد دشمنی کرنے والے، مخالفت کرنے والے سے بحث و مباحثہ کرنا ہے۔ علم الخاصمہ میں گمراہ اقوام مشرکین، یہود، نصاریٰ اور منافقین کے باطل عقائد کو واضح اور ان کے عقائد کو قرآن مجید اور سنت نبوی ﷺ کی روشنی میں رد کیا جاتا ہے۔ قرآن پاک تمام الہامی کتابوں میں سے آخری کتاب ہے جو اللہ پاک کے آخری نبی حضرت محمد ﷺ پر نازل ہوئی یہ واحد اسلامی کتاب ہے جس کی حفاظت کی ذمہ داری اللہ تعالیٰ نے خود لی ہے۔ امام شاہ ولی اللہ دہلوی نے قرآن کے علوم کو پانچ اقسام میں تقسیم کیا ہے ان میں سے ایک علم الخاصمہ ہے۔ علم الخاصمہ کے مترادفات میں سے جدل، مناظرہ، مناقشہ اور حواری ہیں۔ قرآن مجید میں باطل ادیان سے جو مکالمہ اور مجادلہ کیا ہے محض مخالفت کی بنیاد پر نہیں کیا ہے بلکہ اللہ پاک اور کائنات کے متعلق رور کھ گئے تصور و عقیدہ کو اور اس پر مرتب ہونے والے اثرات کو مد نظر رکھ کر کیا گیا ہے اور ساتھ ساتھ اصول و قواعد کو بھی مد نظر رکھا گیا ہے۔ ان اصولوں میں اخلاص و محبت، صبر و تحمل، تواضع، عدل، حق کا امتیازی ہونا، اصولی انداز بحث، زبردستی سے گریز، عقل و بصیرت شامل ہیں۔ خاصمہ کے عمل میں مکالمے کو خاص اہمیت حاصل ہے جن میں: اللہ تعالیٰ کے اولوالعزم انبیاء علیہم السلام کے ساتھ مکالمے، انسانوں کے ساتھ اللہ تعالیٰ کا مکالمہ، انبیاء کرام علیہم السلام کا اپنی اقوام کے ساتھ مکالمہ قابل ذکر ہیں۔ دعوت ایک ایسا عمل ہے جس کے نتیجے میں قلبی حالت تبدیل ہو جاتی ہے کوئی شخص اس وقت تک اپنے عقائد، رسومات، نظریات اور خاندانی وقار کے تقاضوں کو نہیں بھلا سکتا، جب تک اسے داعی کی بے لوثی، نیک نیتی اور خیر خواہی کا یقین نہ ہو جائے۔

علم الخاصمہ کا لغوی اور اصطلاحی مفہوم اور مترادفات:

لغوی طور پر خاصمہ کا لفظ عربی زبان سے لیا گیا ہے اس کا عام مفہوم ہے:

بحث و مباحثہ، دشمنی کرنے والا، مخالفت کرنے والا، تنازع اور باہمی عداوت۔ اس کا مادہ اصلی "خصم" ہے۔

جیسا کہ لسان العرب میں ہے:

خصم: الخصومة: الجدل خاصمه خصاموا وخصامة فخصمه يخصمه خصما: غلبه بالحجة، والخصومة

الاسم من الخصام والاختصاص⁽¹⁾

ترجمہ: تنازعہ، خصوصیت، لڑائی جھگڑا کو کہتے ہیں، اس شخص نے جھگڑا کیا، اس پر دلیل و حجت سے غلبہ پایا اور خصوصیت، تخصیص اور اختصاص سے اسم ہے جو باب تفاعل اور افتعال سے مصدر کا صیغہ بنتا ہے۔ اس بنیاد پر علم الخاصمہ میں تشارک جانین ہوتا ہے جو مباحثہ اور مناظرہ میں شریک ہوتے ہیں۔ جیسا کہ کتاب العین میں ہے:

اختصم القوم وتخاصموا وخاصم فلان فلاناً مُخاصمةً وخصاماً⁽²⁾

ترجمہ: اختصم القوم لوگوں نے باہم جھگڑا کیا اور فلاں نے فلاں سے خاصمہ کیا یعنی باہم مباحثہ اور مناظرہ کیا۔

انگریزی زبان میں اس کے لیے Dialogue، عربی میں حوار اور مجادلہ و مناظرہ کے الفاظ استعمال ہوئے ہیں۔

اصطلاحی مفہوم:

علم الخاصمہ سے مراد قرآن کریم میں چار گمراہ فرقوں یعنی یہودیوں، عیسائیوں، مشرکین اور منافقین سے بحث و مباحثہ ہے۔⁽³⁾ جس میں تیغاً دیگر باطل فرقے اور اہل ملل و ادیان شامل ہیں جو زندگی گزارنے، کائنات اور خالق کائنات کے متعلق وہ تصور اور عقیدہ نہیں رکھتے جو قرآن مجید بیان کرتا ہے۔ بلکہ کسی نہ کسی طریقے سے اس کی مخالفت کرتے ہیں۔

لغوی اور اصطلاحی مفہوم میں مناسبت:

مخاصمت میں لغوی معنی میں جانین کی مشارکت پائی جاتی ہے اور اصطلاحی معنی میں دین اسلام یا قرآن مجید کا باطل فرقوں سے ادلہ کے ذریعے مباحثہ، مجادلہ اور مناظرہ مراد ہے۔ پس یہ علم الخاصمہ و مناظرہ ادلہ کے ذریعے ان مذاہب پر کائنات، موجودات اور موجد کائنات کے بارے میں اور اس کے بھیجے ہوئے رسولوں اور انبیاء علیہم السلام کے بارے میں صحیح تصور اور معلومات کو سامنے لانا ہے۔ تاکہ حق، حق اور باطل، باطل قرار پائے اور انسانیت کو درست درستی رہنمائی فراہم ہو سکے۔

علم الخاصمہ کے مترادفات:

علم الخاصمہ کے مترادفات میں سے جدل، مناظرہ، مناقشہ اور حوار ہیں۔

جدل / مجادلہ

جدل :

مجادلہ کے لغوی معنی اس طرح سے بیان ہوئے ہیں:

وجادل جدالاً ومجادلة۔ اذا خصم بما يشغل عن ظهور الحق ووضوح الصواب۔⁽⁴⁾

ترجمہ: اس نے خوب مناظرہ کیا تاکہ حق اور ثواب سے مشغول رکھیں۔

مجادلہ کا اصطلاحی معنی:

قال الآمدی: هي المدافعة لاسكات الخصم⁽⁵⁾

ترجمہ: اصطلاح میں "مجادلہ" مد مقابل کو خاموش کرنے کے لیے دفاع کا نام ہے۔

قرآن پاک میں مجادلہ کا لفظ ایسے مواقع پر استعمال ہوا ہے جو ناپسندیدہ اور غیر سنجیدہ ہیں مثلاً: ارشاد باری تعالیٰ ہے:

﴿وَجَادِلُوا بِالْبَاطِلِ لِيُدْحِضُوا بِهِ الْحَقَّ﴾⁽⁶⁾

ترجمہ: انہوں نے بے بنیاد باتوں کے ذریعے جھگڑا کیا تاکہ اس کے ذریعے حق (کا اثر) زائل کر دیں۔

یہاں انبیاء کرام علیہم السلام کے ساتھ کفار کے جھگڑے کو مجادلہ مذمومہ سے تعبیر کیا گیا ہے۔

مجادلہ کا مفہوم:

مباحثہ و مناظرہ کے لیے قرآن پاک میں جدل کے الفاظ آتے ہیں تاہم اسے احسن طریقے سے کرنے کا حکم دیا جس میں حکمت و دانائی اختیار کرنے کا حکم دیا ہے۔

﴿وَلَا تُجَادِلُوا أَهْلَ الْكِتَابِ إِلَّا بِالَّتِي هِيَ أَحْسَنُ﴾⁽⁷⁾

ترجمہ: اور اے مسلمانو! کتابیوں سے نہ جھگڑو مگر بہتر طریقہ پر۔

مناظرہ:

مناظرہ: جمع مناظرہ مصدر ناظر۔ المناظر لفظ: يقال اظرفلانا: صار نظير اله، وناظر فلانا: باحثه وبارہ في

المجادلة، وناظر الشيء بالشيء: جعله نظيراله فالمنظره ماخوذة من النظر او من النظر بالبصيرة۔⁽⁸⁾

ترجمہ: مناظرات اس کی جمع ہے، ناظر سے مصدر ہے۔ "الناظر" لغت میں کہا جاتا ہے: "ناظر فلانا" وہ اس جیسا ہو گیا، اور

"ناظر فلانا" اس نے اس سے مباحثہ کیا اور لڑائی میں آگے بڑھ گیا، اس لیے کہ اسے اس جیسا بنا دیا، اس کی وجہ یہ ہے کہ

مناظرہ نظیر سے ماخوذ ہے، یا نظری یعنی بصیرت سے ماخوذ ہے۔

مناظرہ: باہمی بحث، مباحثہ اور تکرار کو کہتے ہیں۔ جو لغوی طور پر ناظر بناظر باب مفاعلہ سے مصدر ہے۔⁽⁹⁾

مناقشہ:

مخاصمہ کے مترادفات میں سے ایک مناقشہ ہے جو ناقش بناقش سے مصدر کا صیغہ ہے۔

مناقشہ: مصدر ناقش، المناقشہ لفظ: يقال: نقش الشيء نقشاً: بحث عنه واستخرجه، ويقال: نقش الشوكة بالمنقاش، ونقش الحق من

فلان، وناقشه منقشه وناقشا استقصى في حسابه ولا يخرج المعنى الاصطلاحى عن المعنى اللغوى۔⁽¹⁰⁾

ترجمہ: اس نے کسی چیز کے بارے میں ٹوہ لگائی اور اسے ڈھونڈ نکالا۔ اس نے فلاں سے حق کے بارے میں گفتگو کی۔

اس بنیاد پر مناقشہ، جھگڑا، قضیہ اور نزاع کو کہتے ہیں۔⁽¹¹⁾

حوار:

حوار بھی مخاصمہ کے مترادفات میں سے ہے۔ عربی لغات میں:

الْحَوَارُ: حَدِيثٌ يَجْرِي بَيْنَ شَخْصَيْنِ أَوْ أَكْثَرَ فِي الْعَمَلِ الْقَصْصِيِّ، أَوْ بَيْنَ مُتَمَلِّئِينَ أَوْ أَكْثَرَ⁽¹²⁾

(یعنی دو یا دو سے زیادہ اشخاص یا کرداروں کے درمیان قصہ گوئی کے ماحول میں ہونے والی بات چیت)

قرآن پاک میں لفظ الحوار آیا ہے:

﴿قَالَ لَهُ صَاحِبُهُ وَهُوَ يُحَاوِرُهُ أَكَفَرْتَ بِالَّذِي خَلَقَكَ مِنْ تُرَابٍ ثُمَّ مِنْ نُطْفَةٍ ثُمَّ سَوَّاكَ رَجُلًا﴾⁽¹³⁾

ترجمہ: اس کے ساتھی نے اس سے کہا اور وہ اس سے تبادلہ خیال کر رہا تھا تو نے اس (رب) کا انکار کیا ہے جس نے تجھے مٹی

سے پیدا کیا پھر ایک تولیدی قطرہ سے پھر تجھے (جسمانی طور پر) پورا مرد بنا دیا۔

قرآن مجید کے اصول مکالمہ:

قرآن مجید میں باطل ادیان سے جو مکالمہ اور مجادلہ کیا ہے، محض مخالفت کی بنیاد پر نہیں کیا ہے بلکہ کائنات جو موجودات اور خالق کائنات کے متعلق روار کھے

گئے تصور اور عقیدہ کو اور اس پر مرتب ہونے والے اثرات کو مد نظر رکھ کر انسانوں کی رہنمائی کے لیے خاص اصول پیش نظر رکھے ہیں۔ جن کا مختصر تذکرہ

ان سطور میں کیا جاتا ہے۔

1۔ اخلاص و محبت:

اللہ تعالیٰ کا انبیاء کے ساتھ مکالمے یا بحث اور پیغمبروں کا اپنی قوموں کے ساتھ مکالمے سے اخلاص و محبت کے جذبات جھلکتے ہیں۔ ارشاد باری

تعالیٰ ہے:

﴿لَا خَيْرَ فِي كَثِيرٍ مِنْ نَجْوَاهُمْ إِلَّا مَنْ أَمَرَ بِصَدَقَةٍ أَوْ مَعْرُوفٍ أَوْ إِصْلَاحٍ بَيْنَ النَّاسِ وَمَنْ يَفْعَلْ ذَلِكَ

إِنْتِعَاءً مَرْضَاتِ اللَّهِ فَسَوْفَ نُؤْتِيهِ أَجْرًا عَظِيمًا﴾⁽¹⁴⁾

ترجمہ: اُن کے اکثر مشوروں میں کچھ بھلائی نہیں مگر جو حکم دے خیرات یا اچھی بات یا لوگوں میں صلح کرنے کا اور جو اللہ کی رضا چاہنے کو ایسا کرے اسے عنقریب ہم بڑا ثواب دیں گے۔
لہذا اسلام کا مقصد مکالمہ برائے خیر و بھلائی ہے خیر کا کوئی پہلو نہیں۔
2- حق گوئی:

حق گوئی و سچائی اہم انسانی کام ہے لہذا مکالمہ کے اصولوں میں سے حق گوئی اور سچائی اہم اصول ہے جو آدابِ خاصہ کی بنیادی صفت ہے اور بندہ مومن کا شعار ہے۔ ارشاد باری تعالیٰ ہے:

﴿يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا﴾⁽¹⁵⁾

ترجمہ: اے ایمان والو! اللہ سے ڈرو اور سیدھی بات کرو۔

اسلام ایک طرف سچائی اختیار کرنے کا حکم دیتا ہے تو دوسری طرف یہ بھی اصول دیا ہے کہ ہمیشہ سچے لوگوں کا ساتھ دیا جائے۔

3- عدل و انصاف:

سب سے بڑا عادل اللہ تعالیٰ اور اس کے رسول ہیں لہذا مومنوں کے لیے یہی پیغام ہے کہ وہ عدل و انصاف کو پروان چڑھائے۔ اس لحاظ سے خاصہ کرتے وقت عدل و انصاف کا پایا جانا اہم اصول ہے۔ اسلام نے دو جھگڑتے ہوئے فریقین کے درمیان صلح کروانا بہت بڑی نیکی قرار دی ہے تاہم انصاف کو لازم و ضروری قرار دیا ہے۔ ارشاد باری تعالیٰ ہے:

﴿وَإِذَا حَكَّمْتُمْ بَيْنَ النَّاسِ أَنْ تَحْكُمُوا بِالْعَدْلِ ۗ﴾⁽¹⁶⁾

ترجمہ: اور جب تم فیصلہ کرو لوگوں کے درمیان یہ کہ تم فیصلہ کرو عدل کے ساتھ۔

4- تواضع اور سادہ اسلوب گفتگو:

اپنی بات کو صحیح طور پر بیان کرنے کی قوت زبان کی فصاحت و بلاغت، اچھا بیان کامیاب گفتگو کا حصہ ہے۔ چنانچہ اللہ تعالیٰ نے نبی کریم ﷺ کے توصیف بیان کرتے ہوئے مخالفین سے یہ بات کھلوائی:

﴿وَمَا أَنَا مِنَ الْمُتَكَلِّفِينَ﴾⁽¹⁷⁾

ترجمہ: اور میں بناوٹ والوں میں نہیں۔

5- صبر و تحمل:

قرآنی اور پیغمبرانہ مکالمات سے صبر و تحمل کا پیغام ملتا ہے لہذا دعوت دین کے مکالمات میں جلد بازی سے گریز کیا جانا چاہیے۔ کوئی بات جو دیگر اہل ادیان کے ساتھ درپیش ہو، بار بار اسے دہرانے میں کوئی حرج نہیں۔ اس سلسلے میں صبر و تحمل کا مظاہرہ کیا جائے اور درگزر سے کام لیا جائے۔

ارشاد باری تعالیٰ ہے:

﴿خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ﴾⁽¹⁸⁾

ترجمہ: اے نبی ﷺ! نرمی اور درگزر کا طریقہ اختیار کرو۔ معروف کی تلقین کیجئے اور جاہلوں سے اعراض کرو۔

اور خود آپ ﷺ کا یہ طریقہ تھا کہ تفہیم کے لیے بات کو کئی بار دہراتے تاکہ مقصد حاصل ہو جائے۔

6- تحقیق پیغام:

جھوٹ کی ایک قسم یہ بھی ہے کہ بلا تحقیق بات آگے نقل کر دی جائے جس سے اسلام نے منع کیا ہے۔

ارشاد باری تعالیٰ ہے:

﴿يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا أَن تُصِيبُوا قَوْمًا بِجَهَالَةٍ فَتُصِيبُوا عَلَى مَا فَعَلْتُمْ
نَادِمِينَ﴾⁽¹⁹⁾

ترجمہ: اے ایمان والو! اگر کوئی فاسق تمہارے پاس کوئی خبر لائے تو تحقیق کر لو کہ کہیں کسی قوم کو بے جا نہ ایذا دے بیٹھو
پھر اپنے کئے پر پچھتاتے رہ جاؤ۔
حدیث میں سنی سنائی باتوں سے روکا گیا ہے۔ آپ ﷺ کا فرمان ہے:

((كفى بالمرء كذبا أن يحدث بكل ما سمع))⁽²⁰⁾

ترجمہ: کسی انسان کے جھوٹا ہونے کیلئے اتنا ہی کافی ہے کہ ہر سنی سنائی بات (بغیر تحقیق کے) آگے بیان کر دے۔

7- مشترکات پر بحث و مباحثہ کی ابتدا:

قرآنی مکالمات کا بطور خاص ایک یہ اصول یہ ہے کہ ایسی باتوں سے آغاز کرنا چاہیے جو مشترکات سے ہو کیونکہ اس امر کا اہتمام کرنے سے بعض
اوقات افہام و تفہیم کے ایسے بے شمار پہلو نکل آتے ہیں جو ہمارے وہم و گمان میں بھی نہیں ہوتے، جس کے متعلق اللہ تعالیٰ نے ارشاد فرمایا:
﴿قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا وَلَا يَتَّخِذَ
بَعْضُنَا بَعْضًا أَرْبَابًا مِنْ دُونِ اللَّهِ فَإِنْ تَوَلَّوْا فَقُولُوا اشْهَدُوا بِأَنَّا مُسْلِمُونَ﴾⁽²¹⁾
ترجمہ: اے اہل کتاب! ایسی بات کی طرف آؤ جو ہم اور تم میں مشترک ہے کہ "اللہ کے سوا کسی کی عبادت نہ کریں، نہ کسی کو
اس کا شریک بنائیں اور نہ ہم میں سے کوئی اللہ کو چھڑ کر کسی دوسرے کو رب بنائے اگر وہ منہ موڑیں تو ان سے کہیں: گواہ
رہو کہ ہم اس کے فرمانبردار ہیں۔"

یہ آیت اس بات کی دلیل ہے کہ مذاہب کے درمیان جو اقدار مشترک ہیں ان کی طرف دعوت دی جائے، اختلافی مباحثہ سے ابتدا پر ہیز
کیا جائے۔

8- حق کا امتیازی ہونا:

مقاصد مکالمہ کو مد نظر رکھتے ہوئے حق کی طرف دعوت دی جائے اور اسے اختیار بھی کیا جائے اور ناحق و باطل بات کو رد کیا جائے۔ ارشاد باری
تعالیٰ ہے:

﴿لِيُحِقَّ الْحَقَّ وَيُبْطِلَ الْبَاطِلَ وَلَوْ كَرِهَ الْمُجْرِمُونَ﴾⁽²²⁾

ترجمہ: تاکہ وہ سچا کر دے حق کو اور جھوٹا کر دے باطل کو اور اگرچہ ناپسند کریں مجرم
قرآن پاک کا تقاضا ہے کہ باطل کو واضح طور پر رد کرتے ہوئے حق کو اختیار کیا جائے۔ اس ضمن میں کسی کی بے جا تعریف و توصیف بیان کرنے کی
ضرورت نہیں۔

9- اصولی انداز بحث:

قرآنی اسلوب و اصول میں سے ایک اصول وعظ و نصیحت بھی ہے، جس میں حکمت و بصیرت کا فرما ہو۔ ارشاد باری ہے:

﴿ادْفَعْ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ﴾⁽²³⁾

ترجمہ: آپ ﷺ کو اپنے پروردگار کی طرف حکمت اور اچھی نصیحت سے بلائیں اور ان کے ساتھ پسندیدہ طریقہ
سے بحث کیجئے۔

10- زبردستی سے گریز:

دین اسلام میں زبردستی نہیں کرنی چاہیے۔ یہ مذہبی حق ہے جو ہر انسان کو اللہ تعالیٰ نے دیا ہے۔ ارشاد باری تعالیٰ ہے:

﴿لَا إِكْرَاهَ فِي الدِّينِ قَدْ تَبَيَّنَ الرُّشْدُ مِنَ الْغَيِّ﴾⁽²⁴⁾

ترجمہ: کچھ زبردستی نبی دین میں بے شک خوب جدا ہو گئی ہے نیک راہ گمراہی سے۔

11- عقل و بصیرت:

بنیادی طور پر اسلام ایک عقلی مذہب ہے اور عقل کو لامحدود بھی تصور نہیں کرتا۔ بلکہ اس کو مہیتر دیتا ہے۔ ارشاد باری تعالیٰ ہے:

﴿وَيَجْعَلُ الرِّجْسَ عَلَى الَّذِينَ لَا يَعْقِلُونَ﴾⁽²⁵⁾

ترجمہ: اور اللہ تعالیٰ کا طریقہ یہ ہے کہ جو لوگ عقل سے کام نہیں لیتے ان پر گندگی ڈال دیتا ہے۔

اسلام نے ہمیشہ اپنے دلائل و براہین میں عقل و بصیرت سے کام لینے پر انسان کو ابھارا ہے۔ اور جو لوگ اس سے کام نہیں لیتے انہیں بے عقل، ہٹ دھرم اور جاہل قرار دیا ہے۔

12- اسلام کا عملی نفاذ:

اسلام ایک ایسا دین، مذہب یا زندگی گزارنے کا طریقہ ہے جو ہمیں دو ذرائع سے حاصل ہوا ہے۔ 1- عقلی 2- نقلی یعنی اسلامی تعلیمات و ہدایات عقلی پیمانے پر بھی پوری اترتی ہیں اور مزید پندرہ صدیوں سے ہر صدی میں تین یا چار نسلیں متواتر طور پر یہ پیغام ہمیں پہنچاتی آ رہی ہیں اور ان نسلوں کا کردار غیر متعصبانہ صداقت اور حق پرستی کا حامل رہا ہے۔ لہذا ان کا عمل بھی ہمارے لیے بہت زیادہ اہمیت کا حامل ہے۔

13- اسلام کا دوسرے مذاہب سے مکالمہ:

اسلام کی حقانیت ایک امر مسلم ہے حق کے علاوہ باقی تمام نظریات و مذاہب کے بارے میں قرآن مجید کا مدعا یہ ہے:

﴿فَمَاذَا بَعَدَ الْحَقِّ إِلَّا الضَّلَالُ﴾⁽²⁶⁾

ترجمہ: پھر حق کے بعد گمراہی کے سوا اور کیا باقی رہ گیا ہے۔

اسلام جو ایک فطری دین ہے اسے چھوڑ کر دوسرا کوئی نظریہ قبول کرنا نام عقلی و بے وقوفی ہی ہوگی۔ جس میں خود غرضی اور منافقت کا عنصر شامل ہوتا ہے، حقیقت سے اس کا کوئی تعلق نہیں۔

14- دوسرے مذاہب سے مشابہت کی وعید:

دنیا میں اسلام اور صرف اسلام ایک مکمل دین ہے۔ یہ وہ نظریہ حیات ہے جو زندگی کے تمام شعبوں پر محیط ہے جو تمام انسانی مسائل کا فطری اور آسان حل پیش کرتا ہے۔ پھر منبع اور مصدر وحی ربانی ہے۔ لہذا اس نہایت روشن اور محفوظ دین کے طریقوں کو چھوڑ کر دوسرے باطل طریقے اختیار کرنا گمراہی کے سوا کچھ نہیں۔ آپ ﷺ نے فرمایا:

((مَنْ تَشَبَهَ بِقَوْمٍ فَهُوَ مِنْهُمْ))⁽²⁷⁾

ترجمہ: جو زندگی کے معاملات میں کسی اور قوم کی تہذیب کو اپنائے گا وہ اسی قوم کا فرد شمار ہوگا۔

15- تبلیغ دین اور مکالمہ:

مکالمہ کے مقاصد میں سے ایک یہ ہے کہ تبلیغ دین کی نیت سے مخاصمہ کرنا مسلمانوں پر فرض ہے اور اسی فرض کی ادائیگی کا اولین حکم نبی

کریم ﷺ اور ان کے ذریعہ امت کو اس طرح دیا جا رہا ہے۔

﴿يَا أَيُّهَا الرُّسُولُ بَلِّغْ مَا أُنزِلَ إِلَيْكَ مِنْ رَبِّكَ﴾⁽²⁸⁾

ترجمہ: اے پیغمبر! جو کچھ تمہارے رب کی طرف سے تم پر نازل کیا گیا ہے وہ لوگوں تک پہنچا دو۔

چونکہ تبلیغ دین ایک فریضہ ہے اس کے لیے مکالمہ و مخاصمہ ایک وسیلہ ہے۔ ایک اور حدیث میں آپ ﷺ نے فرمایا:

((بَلِّغُوا عَنِّي وَلَوْ آيَةً))⁽²⁹⁾

ترجمہ: میرا پیغام تمام بنی نوع انسان کو پہنچا دو چاہے وہ پیغام ایک آیت قرآنی ہی کیوں نہ ہو۔

اسلام میں مکالمہ بین المذاہب ایک مقدس مذہبی فریضہ ہے جس کا مقصد تبلیغ دین صداقت اور حقانیت کو پھیلانا اور تمام مذاہب کے لوگوں کو اس کا قائل کرنا ہے۔ یہ علم الخاصہ کے وہ اصول و مقاصد ہیں جو شریعت کے مطابق ہیں۔ مذاہب کے بارے بحث و مباحثہ کرتے ہوئے ان اصول و مقاصد کو مد نظر رکھنا چاہیے۔

علم الخاصہ کا تار بخئی پس منظر:

قرآن پاک تمام الہامی کتابوں میں سے آخری کتاب ہے جو اللہ پاک کے آخری نبی حضرت محمد ﷺ پر نازل ہوئی یہ واحد اسلامی کتاب ہے جس کی حفاظت کی ذمہ داری اللہ تعالیٰ نے خود لی ہے۔ امام شاہ ولی اللہ دہلوی نے اسی طرح قرآن مجید میں غوطہ زنی کر کے اس کے علوم کا پانچ قسم میں تقسیم کیا ہے جسے علوم خمسہ کا نام دیا ہے جو درج ذیل ہیں:

1- علم الاحکام

2- علم الخاصہ

3- علم التذکیر بالاءللہ

4- علم التذکیر بایام اللہ

5- علم التذکیر بالموت و ما بعدہ⁽³⁰⁾

علم الخاصہ میں گمراہ اقوام مشرکین، یہود، نصاریٰ اور منافقین کے باطل عقائد کو واضح کیا گیا ہے اور ان کے عقائد کو قرآن مجید اور سنت نبوی ﷺ کی روشنی میں رد کیا گیا ہے۔ علم الخاصہ میں دو قسم کے موضوعات شامل ہیں۔

باطل عقائد کا رد:

اس سے مراد یہ ہے کہ گمراہ اقوام مشرکین، یہود، نصاریٰ اور منافقین کے باطل عقائد کو شریعت اسلامیہ کی تعلیمات کی روشنی میں رد کرنا اور انہیں اس بات کا ثبوت دینا کہ دین اسلام سچا دین ہے اور تمہارے عقائد باطلہ سے اس دین کا کوئی تعلق نہیں ہے۔

شکوک و الشبہات کا رد:

اس سے مراد گمراہ اقوام کے شکوک و شبہات کا ذکر کر کے ان کی مذمت کرنا اور اسلامی تعلیمات کی روشنی میں رد کرنا شامل ہے۔⁽³¹⁾

انبیاء و رسول کے ساتھ اللہ تعالیٰ کا مکالمہ:

اس سلسلے میں چند اولوالعزم انبیاء علیہم السلام کے ساتھ مکالموں کے احوال کا جائزہ لیا گیا ہے۔

1- آدم علیہ السلام کے ساتھ مکالمہ:

قرآن مجید میں اللہ تعالیٰ نے حضرت آدم علیہ السلام کے ساتھ مکالمہ ان الفاظ میں کیا گیا ہے:

﴿وَقُلْنَا يَا آدَمُ اسْكُنْ أَنْتَ وَزَوْجُكَ الْجَنَّةَ وَكُلَا مِنْهَا رَغَدًا حَيْثُ شِئْتُمَا وَلَا تَقْرَبَا هَذِهِ الشَّجَرَةَ فَتَكُونَا مِنَ

الظَّالِمِينَ﴾⁽³²⁾

ترجمہ: اور ہم نے فرمایا اے آدم تو اور تیری بی بی اس جنت میں رہو اور کھاؤ اس میں سے بے روک ٹوک جہاں تمہارا جی

چاہے مگر اس پیڑ کے پاس نہ جانا کہ حد سے بڑھنے والوں میں ہو جاؤ گے۔

2- سیدنا ابراہیم علیہ السلام کے ساتھ مکالمہ:

ابراہیم علیہ السلام اولوالعزم انبیاء میں سے ہیں۔ اللہ تعالیٰ نے آپ سے مکالمہ کر کے ہمیں اس کے اندر سے یہ پیغام دیا ہے کہ خبردار! ظالموں کا آخرت میں کوئی مددگار نہیں ہو گا۔

﴿قَالَ لَا يَنْتَظِرُ الْظَّالِمِينَ﴾⁽³³⁾

ترجمہ: فرمایا میرا عہد ظالموں کو نہیں پہنچتا۔

اس مکالمے کے اندر ایک اور پیغام ربانی ہمیں ملتا ہے کہ دنیا میں اللہ تعالیٰ اپنے نافرمانوں کو بھی رزق سے محروم نہیں رکھتا تاہم آخرت میں محروم و معذوب رہیں گے

3- سیدنا عیسیٰ علیہ السلام کے ساتھ مکالمہ:

حضرت عیسیٰ علیہ السلام بھی اولوالعزم انبیاء میں ہیں۔ بنی اسرائیل کی ہدایت و راہنمائی کیلئے آپ علیہ السلام کو اللہ تعالیٰ نے نبی بنا کر مبعوث کیا جو بغیر باپ کے پیدا کیے گئے تھے۔ آپ علیہ السلام کے بزرگی کا اندازہ اس مکالمے سے لگایا جاسکتا ہے جس میں اللہ تعالیٰ نے آپ علیہ السلام پر اپنے احسانات کا تذکرہ کیا ہے:

﴿إِذْ قَالَ اللَّهُ يَا عِيسَى ابْنَ مَرْيَمَ اذْكُرْ نِعْمَتِي عَلَيْكَ وَعَلَىٰ وَالِدَتِكَ إِذْ أَيَّدتُّكَ بِرُوحِ الْقُدُسِ تُكَلِّمُ النَّاسَ فِي الْمَهْدِ وَكَهْلًا وَإِذْ عَلَّمْتُكَ الْكِتَابَ وَالْحِكْمَةَ وَالتَّوْرَةَ وَالْإِنْجِيلَ وَإِذْ تَخْلُقُ مِنَ الطِّينِ كَهَيْئَةِ الطَّيْرِ بِأَيْدِي فَتَنْفُخُ فِيهَا فَتَكُونُ طَيْرًا بِأَيْدِي وَتُبْرِئُ الْأَكْمَةَ وَالْأَبْرَصَ بِأَيْدِي وَإِذْ تُخْرِجُ الْمَوْتَىٰ بِأَيْدِي وَإِذْ كَفَفْتُ بَنِي إِسْرَائِيلَ عَنْكَ إِذْ جِئْتَهُم بِالْبَيِّنَاتِ فَقَالَ الَّذِينَ كَفَرُوا مِنْهُمْ إِنْ هَذَا إِلَّا سِحْرٌ مُّبِينٌ﴾⁽³⁴⁾

ترجمہ: جب اللہ فرمائے گا اے مریم کے بیٹے عیسیٰ یاد کر میرا احسان اپنے اوپر اور اپنی ماں پر جب میں نے پاک روح سے تیری مدد کی تو لوگوں سے باتیں کرتا پالنے میں اور پگلی عمر ہو کر اور جب میں نے تجھے سکھائی کتاب اور حکمت اور توریت اور انجیل اور جب تو مٹی سے پرند کی سی صورت میرے حکم سے بنانا پھر اس میں پھونک مارتا تو وہ میرے حکم سے اڑنے لگتی اور تو مادر زاد اندھے اور سفید داغ والے کو میرے حکم سے شفا دیتا اور جب تو مردوں کو میرے حکم سے زندہ نکالتا اور جب میں نے بنی اسرائیل کو تجھ سے روکا جب تو ان کے پاس روشن نشانیاں لے کر آیا تو ان میں سے کافر بولے کہ یہ تو نہیں مگر کھلا جادو۔

4- سیدنا موسیٰ علیہ السلام کے ساتھ مکالمہ:

حضرت موسیٰ علیہ السلام بھی اولوالعزم انبیاء میں شامل ہیں۔

﴿وَأَوْحَيْنَا إِلَىٰ مُوسَىٰ وَأَخِيهِ أَنْ تَبَوَّآ لِقَوْمِكُمَا بِمِصْرَ بَيْتًا وَاجْعَلُوا بُيُوتَكُمْ قِبْلَةً وَأَقِيمُوا الصَّلَاةَ وَبَشِّرِ الْمُؤْمِنِينَ﴾ وَقَالَ مُوسَىٰ رَبَّنَا إِنَّكَ آتَيْتَ فِرْعَوْنَ وَمَلَأَهُ زِينَةً وَأَمْوَالًا فِي الْحَيَاةِ الدُّنْيَا رَبَّنَا لِيُضِلُّوا عَنْ سَبِيلِكَ رَبَّنَا اطْمِسْ عَلَىٰ أَمْوَالِهِمْ وَاشْدُدْ عَلَىٰ قُلُوبِهِمْ فَلَا يُؤْمِنُوا حَتَّىٰ يَرَوُا الْعَذَابَ الْأَلِيمَ﴾ قَالَ قَدْ أُجِيبَتْ دَعْوَتُكُمَا فَاسْتَقِيمَا وَلَا تَتَّبِعَانَّ سَبِيلَ الَّذِينَ لَا يَعْلَمُونَ﴾⁽³⁵⁾

ترجمہ: اور ہم نے موسیٰ اور اس کے بھائی کو وحی بھیجی کہ مصر میں اپنی قوم کے لئے مکانات بناؤ اور اپنے گھروں کو نماز کی جگہ کرو اور نماز قائم رکھو اور مسلمانوں کو خوشخبری سناؤ۔ اور موسیٰ نے عرض کی اے رب ہمارے تو نے فرعون اور اس کے سرداروں کو آرائش اور مال دنیا کی زندگی میں دیئے اے رب ہمارے اس لئے کہ تیری راہ سے بہکاوں اے رب ہمارے ان کے مال برباد کر دے اور ان کے دل سخت کر دے کہ ایمان نہ لائیں جب تک دردناک عذاب نہ دیکھ لیں۔ فرمایا تم دونوں کی دعا قبول ہوئی تو ثابت قدم رہو اور نادانوں کی راہ نہ چلو۔

5- سیدنا نوح علیہ السلام کے ساتھ مکالمہ:

آپ علیہ السلام ایک عرصہ دراز سے اپنی قوم میں توحید خالص کے دعوت کو پھیلاتے پھیلاتے اپنے بیٹے کو قوم کے ساتھ ہلاک ہوتے ہوئے دیکھا تو رب تعالیٰ سے یہ مکالمہ کیا:

﴿وَنَادَىٰ نُوحٌ رَبَّهُ فَقَالَ رَبِّ إِنَّ ابْنِي مِنْ أَهْلِي وَإِنَّ وَعْدَكَ الْحَقُّ وَأَنْتَ أَحْكَمُ الْحَاكِمِينَ﴾ قَالَ يَا نُوحُ إِنَّهُ لَيْسَ مِنْ أَهْلِكَ إِنَّهُ عَمَلٌ غَيْرُ صَالِحٍ فَلَا تَسْأَلْنِي مَا لَيْسَ لَكَ بِهِ عِلْمٌ إِنِّي أَعْطُكَ مَنْ تَكُونُ مِنَ الْجَاهِلِينَ﴾ قَالَ رَبِّ إِنِّي أَعُوذُ بِكَ أَنْ أَسْأَلَكَ مَا لَيْسَ لِي بِهِ عِلْمٌ وَإِلَّا تَغْفِرْ لِي وَتَرْحَمْنِي أَكُنْ مِنَ

الْحَاسِرِينَ ۝ قِيلَ يَا نُوحُ اهْبِطْ بِسَلَامٍ مِنَّا وَبَرَكَاتٍ عَلَيْكَ وَعَلَىٰ أُمَمٍ مِّمَّنْ مَعَكَ وَأُمَمٌ سَنُمَتِّعُهُمْ ثُمَّ يَمَسُّهُمْ
مِنَّا عَذَابٌ أَلِيمٌ ۝ (36)

ترجمہ: اور نوح نے اپنے رب کو پکارا عرض کی اے میرے رب میرا بیٹا بھی تو میرا گھر والا ہے۔ اور بیشک تیرا وعدہ سچا ہے اور
تو سب سے بڑھ کر حکم والا۔ فرمایا اے نوح وہ تیرے گھر والوں میں نہیں بیشک اس کے کام بڑے نالائق ہیں تو مجھ سے وہ
بات نہ مانگ جس کا تجھے علم نہیں۔ میں تجھے نصیحت فرماتا ہوں کہ نادان نہ بن۔ عرض کی اے میرے رب میں تیری پناہ چاہتا
ہوں کہ تجھ سے وہ چیز مانگوں جس کا مجھے علم نہیں اور اگر تو مجھے نہ بخشے اور رحم نہ کرے تو میں زیاں کار ہو جاؤں۔ فرمایا گیا
اے نوح کشتی سے اتر ہماری طرف سے سلام اور برکتوں کے ساتھ جو تجھ پر ہیں اور تیرے ساتھ کے کچھ گروہوں پر اور کچھ
گروہ ہیں جنہیں ہم دنیارہتے دیں گے پھر انہیں ہماری طرف سے دردناک عذاب پہنچے گا۔

ان مکالمات میں سب سے اہم پہلو انسانوں کے لیے یہ نکلتا ہے کہ جب حق واضح ہو جائے تو پھر اسے ہٹ دھرمی اور ضد زب نہیں دیتی بلکہ
اسے تسلیم کر لینے میں ہی اس کی عزت ہے دوسرا پہلو اور اہم فائدہ یہ ہے کہ فریق مخالف خواہ درجہ میں بڑا ہو اگر کسی مقام پر ضرورت محسوس ہو تو استفسار کیا
جاسکتا ہے جو انسانی ضمیر کی اطمینان کے لیے ضروری ہے۔ چنانچہ آپ ﷺ نے فرمایا:

((شَفَاءُ الْعَمَى السُّؤَالُ)) (37)

ترجمہ: نہ جاننے کا علاج پوچھنا ہی ہے۔

6- انسانوں کے ساتھ اللہ تعالیٰ کا مکالمہ بواسطہ رسل یا ملائکہ:

اللہ تعالیٰ نے جہاں رسولوں اور نبیوں کے ساتھ مکالمات کا سلسلہ جاری رکھا وہاں عام انسانوں کے ساتھ بھی مکالمہ کیا گیا کہ ان مکالموں میں براہ
راست گفت و شنید کی کوئی کیفیت نہیں بلکہ رسول یا فرشتے کے وسیلے سے ممکن ہوئے۔ جیسا کہ درج ذیل آیت اس امر پر شاہد ہیں:

﴿وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ
يَرْشُدُونَ﴾ (38)

ترجمہ: اور اے محبوب جب تم سے میرے بندے مجھے پوچھیں تو میں نزدیک ہوں، دعا قبول کرتا ہوں پکارنے والے کی جب
مجھے پکارے تو انہیں چاہئے میرا حکم مانیں اور مجھ پر ایمان لائیں کہ کہیں راہ پائیں۔

روح بالا آیت سے ہمیں مکالمہ کی ایک اور کیفیت معلوم ہوتی ہے جس میں اللہ تعالیٰ اپنی مخلوق بالواسطہ رسل یا فرشتے کلام فرماتا ہے۔ یعنی
مخلوق کی غلط عقائد اور اوہام کی بیخ کنی کے لیے مخلوق کو مخاطب کیا جس سے خاصہ کی ایک صورت سمجھ آتی ہے کہ فریقین کے مابین کوئی غلط فہمی موجود ہو تو
اسے زائل کرنے کے لیے باہمی بات چیت اور گفتگو کے اسلوب کو استعمال کرنا ہی بہتر اور احسن ہے۔

7- انبیاء کرام علیہم السلام کا اپنی اقوام کے ساتھ مکالمہ:

خاصہ یعنی بات چیت کے ضمن میں سب سے زیادہ اہم مرحلہ وہ نظر آتا ہے جب قرآن مجید ان مواقع کی منظر کشی کرتا ہے، جب انبیاء کرام
علیہم السلام اپنی اپنی اقوام کو مخاطب کرتے ہوئے نظر آتے ہیں۔ ان میں سیدنا ابراہیم، سیدنا شعیب، سیدنا صالح، سیدنا لوط، سیدنا موسیٰ
، سیدنا نوح، سیدنا ہود علیہم السلام قابل ذکر ہیں اس کے علاوہ جن کا تذکرہ کیا گیا ہے وہ بغیر نام کے کیا گیا ہے۔ ذیل میں بطور مثال آیت کا ذکر کیا جا رہا ہے تاکہ
اندازہ لگایا جاسکے کہ اس میں مکالمہ کی کیا کیفیات اور اسالیب تھے؟

﴿وَإِذْ قَالَ لِأَبِيهِ وَقَوْمِهِ مَا تَعْبُدُونَ ۖ قَالُوا نَعْبُدُ أَصْنَامًا فَنَنْظِلُ لَهَا عَافِيِينَ ۖ قَالَ
هَلْ يَسْمَعُونَكُمْ ۖ إِذْ تَدْعُونَ ۖ أَوْ يَنْفَعُونَكُمْ ۖ أَوْ يَضُرُّونَ ۖ قَالُوا بَلْ وَجَدْنَا آبَاءَنَا كَذَلِكَ يَفْعَلُونَ ۖ﴾ (39)

ترجمہ: اور ان پر پڑھو خبر ابراہیم کی، جب اس نے اپنے باپ اور اپنی قوم سے فرمایا تم کیا پوجتے ہو۔ بولے ہم بتوں کو پوجتے ہیں پھر ان کے سامنے آسن مارے رہتے ہیں۔ فرمایا کیا وہ تمہاری سنتے ہیں جب تم پکارو۔ یا تمہارا کچھ بھلا بڑا کرتے ہیں۔ بولے بلکہ ہم نے اپنے باپ دادا کو ایسا ہی کرتے پایا۔

8- سیدنا شعیب علیہ السلام کا اپنی قوم کے ساتھ دعوت توحید کا مکالمہ:

﴿إِذْقَالَ لَهُمْ شُعَيْبٌ أَلَا تَتَّقُونَ ۚ إِنِّي لَكُمْ رَسُولٌ أَمِينٌ ۚ فَاتَّقُوا اللَّهَ وَأَطِيعُوا أَمْرًا ۚ وَمَا أَسْأَلُكُمْ عَلَيْهِ مِنْ أَجْرٍ ۚ إِنِّي أَجْرِي إِلَّا عَلَىٰ رَبِّ الْعَالَمِينَ ۚ وَأَوْفُوا الْكَيْلَ وَلَا تَكُونُوا مِنَ الْمُخْسِرِينَ ۚ وَزِنُوا بِالْقِسْطَاسِ الْمُسْتَقِيمِ ۚ وَلَا تَبْخَسُوا النَّاسَ أَشْيَاءَهُمْ وَلَا تَعْنُوا فِي الْأَرْضِ مُفْسِدِينَ ۚ وَاتَّقُوا اللَّهَ الَّذِي خَلَقَكُمْ وَالْجِبَلَةَ الْأُولَىٰ ۚ فَالُوا إِنَّمَا أَنْتَ مِنَ الْمُسْحَرِينَ ۚ وَمَا أَنْتَ إِلَّا بَشَرٌ مِثْلُنَا ۚ وَإِنْ نَطَّلُكَ لَمِنَ الْكَادِبِينَ ۚ فَاسْقِطْ عَلَيْنَا كِسْفًا مِنَ السَّمَاءِ ۚ إِن كُنْتَ مِنَ الصَّادِقِينَ ۚ قَالَ رَبِّي أَعْلَمُ بِمَا تَعْمَلُونَ ۚ﴾⁽⁴⁰⁾

ترجمہ: جب ان سے شعیب نے فرمایا کیا ڈرتے نہیں۔ بیشک میں تمہارے لئے اللہ کا امانت دار رسول ہوں تو اللہ سے ڈرو اور میرا حکم مانو۔ اور میں اس پر کچھ تم سے اجرت نہیں مانگتا میرا اجر تو اسی پر ہے جو سارے جہان کا رب ہے۔ ناپ پورا کرو اور گھٹانے والوں میں نہ ہو اور سیدھی ترازو سے تولو اور لوگوں کی چیزیں کم کر کے نہ دو اور زمین میں فساد پھیلاتے نہ پھرو اور اس سے ڈرو جس نے تم کو پیدا کیا اور اگلی مخلوق کو۔ بولے تم پر جادو ہوا ہے۔ تم تو نہیں مگر ہم جیسے آدمی اور بیشک ہم تمہیں جھوٹا سمجھتے ہیں۔ تو ہم پر آسمان کا کوئی ٹکڑا گرادو اگر تم سچے ہو۔ فرمایا میرا رب خوب جانتا ہے جو تم کر رہے ہو۔

قرآن کریم کا مختلف باطل ادیان و نظریات کے ساتھ خاصہ کا اسلوب:

قرآن کریم نے اس سلسلے میں درج ذیل اسلوب اختیار کرنے پر زور دیا ہے:

1- براہ راست خاصہ برائے دعوت توحید:

عقیدہ توحید مسلمانوں کے لیے سد افتخار ہے اپنے تمام معاملات میں اس کو ترجیح دینا ان پر لازم ہے جیسا کہ ارشاد باری تعالیٰ ہے:

﴿قُلْ يَا أَهْلَ الْكِتَابِ تَعَالَوْا إِلَىٰ كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ﴾⁽⁴¹⁾

اے کتاب والو! ایک مشترک بات یعنی ایک اللہ کی بندگی پر ہم سب متفق ہو جائیں۔

اس آیت میں براہ راست خاصہ توحید پر متفق ہونے کی تلقین کی گئی ہے۔

2- ناصحانہ اور یاد دہانہ اسلوب:

دین اسلام خیر خواہی کا نام ہے اور رب کائنات کا پیغام ہے جو زندگی کے تمام وسائل فراہم کرتا ہے۔ ارشاد باری تعالیٰ ہے:

﴿يَا بَنِي إِسْرَائِيلَ اذْكُرُوا نِعْمَتِيَ الَّتِي أَنْعَمْتُ عَلَيْكُمْ وَأَنِّي فَضَّلْتُكُمْ عَلَىٰ الْعَالَمِينَ﴾⁽⁴²⁾

اے بنی اسرائیل! یاد کرو میری اس نعمت کو جس سے میں نے تمہیں نوازا تھا اور اس بات کو کہ میں تمہیں دنیا کی ساری

قوموں پر فضیلت عطا کی تھی۔

3- اسلوب ترغیب و ترہیب:

انسانوں کی خیر خواہی کا ایک قرآنی اسلوب یہ بھی ہے کہ کبھی ترغیب کے ذریعے اور کبھی ترہیب کے ذریعے دعوت فکری دی جائے جیسا کہ اس

آیت میں مذکور ہے:-

﴿وَلَوْ أَنَّهُمْ أَقَامُوا التَّوْرَةَ وَالْإِنْجِيلَ وَمَا أُنزِلَ إِلَيْهِمْ مِنْ رَبِّهِمْ لَأَكْلُوا مِنْ فَوْقِهِمْ وَمَنْ تَحْتِ أَرْجُلِهِمْ مِنْهُمْ

أُمَّةٌ مُّقْتَصِدَةٌ وَكَثِيرٌ مِنْهُمْ سَاءَ مَا يَعْمَلُونَ﴾⁽⁴³⁾

ترجمہ: کاش! انہوں نے تورات، انجیل اور ان دوسری کتابوں کو قائم کیا ہو تا جو ان کے رب کی طرف سے ان کے پاس بھیجی گئیں تو ان کے لیے اوپر سے رزق برستا اور نیچے سے ابلتا۔ اگرچہ ان میں چند لوگ راست رو بھی ہیں لیکن ان کی اکثریت سخت بد عمل ہے۔

4- اسلوب انکار ورد:

قرآن کریم نے اسلوب خاصہ میں رد و انکار کا اسلوب بھی اپنایا ہے جیسا کہ اس آیت کریمہ سے ظاہر ہوتا ہے:

﴿يَا أَهْلَ الْكِتَابِ لِمَ تَكْفُرُونَ بِآيَاتِ اللَّهِ وَأَنْتُمْ تَشْهَدُونَ يَا أَهْلَ الْكِتَابِ لِمَ تَلْبِسُونَ الْحَقَّ بِالْبَاطِلِ وَتَكْتُمُونَ الْحَقَّ وَأَنْتُمْ تَعْلَمُونَ﴾⁽⁴⁴⁾

ترجمہ: اے کتاب والو! اللہ کی آیات کا انکار کیوں کرتے ہو حالانکہ تم خود ان کا مشاہدہ کر چکے ہو؟ اے کتاب والو! کیوں حق کو باطل کا رنگ چڑھا کر مشتبہ بناتے ہو، کیوں جانتے بوجھتے حق کو چھپاتے ہو؟

5- خاصہ دعوت دین:

قرآن مجید نے خود اس کا اسلوب بتا دیا کہ لوگوں کو کس طرح دین کی طرف بلا یا جائے اور ان سے خاصہ کس طرح کیا جائے۔ اللہ تعالیٰ نے ان الفاظ میں حکم فرما دیا کہ:

﴿ادْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ﴾⁽⁴⁵⁾

ترجمہ: اے پیغمبر ﷺ! لوگوں کو دانش اور نیک نصیحت سے اپنے پروردگار کے رستے کی طرف بلاؤ اور بہت ہی اچھے طریقے سے ان کے ساتھ مناظرہ کرو، جو اس کے راستے سے بھٹک گیا، تمہارا پروردگار اسے بھی خوب جانتا ہے اور جو رستے پر چلنے والے ہیں ان سے بھی خوب وقف ہے۔

قرآن مجید نے پہلے طریقے کو حکمت، دوسرے کو موعظت حسنہ اور تیسرے کو جدال سے تعبیر کیا۔ اور استدلال کے یہی وہ تین طریقے ہیں جن سے ایک شخص دوسرے کے سامنے اپنا مدعا کو ثابت کرتا ہے۔⁽⁴⁶⁾

6- خاصہ میں استدلال اور موقع و مناسبت:

قرآنی نکتہ نظر سے "حکمت" تبلیغی طریقہ کار میں اولین اہمیت کی حامل ہے۔ حکمت کا مطلب ہے کہ بیوقوفوں کی طرح اندھا دھند تبلیغ نہ کی جائے بلکہ دانائی کے ساتھ مخاطب کی ذہنیت، استعداد اور حالات کو سمجھ کر نیز موقع و محل کو دیکھ کر بات کی جائے۔⁽⁴⁷⁾

موقع و مناسبت کے اہمیت کے پیش نظر حضرت ابن عباس رضی اللہ عنہما نے فرمایا:

حَدَّثَ النَّاسَ كُلَّ جُمُعَةٍ مَرَّةً فَإِنْ أَبَيْتَ فَمَرَّتَيْنِ فَإِنْ أَكْثَرْتَ فَلثَلَاثَ مَرَّاتٍ وَلَا تُمَلِّ النَّاسَ هَذَا الْقُرْآنَ وَلَا أَلْفَيْتَكَ تَأْتِي الْقَوْمَ وَهُمْ فِي حَدِيثٍ مِنْ حَدِيثِهِمْ فَتَقْطَعُ عَلَيْهِمْ حَدِيثَهُمْ فَتَمْلِكُهُمْ وَلَكِنْ أَنْصِتْ فَإِذَا أَمْرُكَ فَحَدِّثْهُمْ وَهُمْ يَسْتَهْوِنُهُ⁽⁴⁸⁾

ترجمہ: لوگوں کو جمعہ، جمعہ وعظ کیا کرو۔ اگر اس سے زیادہ ہو تو ہفتے میں دو بار، اگر اس سے بھی زیادہ کرنا چاہو تو تین بار اور لوگوں کو اس قرآن سے بیراز نہ کرو ایسا ہرگز نہ ہو کہ تم لوگوں کے پاس ایسے وقت میں آؤ جب وہ اپنی کسی اور دلچسپی میں ہوں اور اس وقت ان کو وعظ شروع کر دو تو اس کا نتیجہ بیزاری ہے۔ ایسے موقع پر خاموش رہو یہاں تک کہ لوگ تم سے خواہش کریں تو ان کو سناؤ تا کہ تمہارا وعظ رغبت سے سنیں۔

اس سے یہ بات عیاں ہوگی کہ خاصہ جب مخالف مذہب سے کیا جائے اور وہ حق کو مان لیں تو دین کے معاملے میں ان کے ساتھ بے جا سختی نہ کی جائے اور کمزور طبقہ کا خصوصی خیال رکھا جائے۔ ان کے حقوق ان کو دلوائے جائیں۔

7- مخاصم کی نفسیات کو مد نظر رکھنا:

حکمت مخاصمہ کے لیے ایک اہم بات جسے متکلم کو ہمیشہ پیش نظر رکھنا چاہیے وہ مخاطب کی استعداد اور نفسی کیفیات ہیں۔ مثلاً عام مخاطب کی ذہنی استعداد کو ملحوظ نہ رکھتے ہوئے منطقی استدلال اور فلسفیانہ مباحث شروع کر دیئے جائیں یا کسی دانش ور سے گفتگو کرتے ہوئے بے رنگ اور بے ڈھب انداز گفتگو اختیار نہ کیا جائے، بلکہ لوگوں سے ان کی ذہنی استعداد کے مطابق بات کی جائے۔ آپ ﷺ نے بطور خصوصی تیسیر کا حکم فرمایا:

((يَسِّرُوا وَلَا تُعَسِّرُوا وَيَسِّرُوا وَلَا تُعَسِّرُوا))⁽⁴⁹⁾

ترجمہ: آسانی پیدا کرو تنگی نہیں، خوشخبری دو لوگوں میں نفرت نہ پھیلاؤ۔

تبلیغ کے جوش میں یہ بات بھی جائز نہیں کہ آدمی جس مجلس میں چاہے چلا جائے اور کوئی بات سننے کے لیے تیار بھی نہ ہو اور وہ اپنی بات سنانے کے لیے بضد ہو، اسے مخاطب کیا جائے۔ مکالمہ میں یہ بات بھی حکمت کے خلاف ہے کہ ایسا طریقہ اختیار کیا جائے جو لوگوں کے لیے بوجھ بن جائے اور لوگ بات سمجھنے کی بجائے اس سے بھاگنے لگیں۔

8- تفکر تدبر کی دعوت:

مکالمہ کا تقاضا ہے کہ مخاطب کو غور و فکر پر مجبور کیا جائے اور اسے تفکر تدبر کی راہ پر ڈالا جائے۔ عقلی دلائل اور مشاہداتی براہین کے ذریعے دعوت حق کو موثر بنایا جائے۔ مذاہب عالم کی تاریخ میں نبوت محمدیہ ﷺ ایک منفرد ربانی آواز ہے جس نے محض حاکمانہ قانون اور آمرانہ احکام کے بجائے عقل انسانی کو مخاطب کیا، غور و فکر کی دعوت دی اور فہم و تدبر کا مطالبہ کیا۔

﴿تَنْصِرَةً وَذِكْرَى لِكُلِّ عَبْدٍ مُنِيبٍ﴾⁽⁵⁰⁾

ترجمہ: یہ بصیرت اور نصیحت ہے ہر رجوع کرنے والے بندے کے لیے۔

پورا قرآن حکیم صداقت کی عقلی دلیلوں سے بھرا ہوا ہے۔ ہر مسئلہ کی مصلحتیں اور حکمتیں صاف واضح اور ظاہر کی گئی ہیں یہ انسان کی اپنی سمجھ اور عقل دانش پر منحصر ہے کہ وہ ان سے کتنا استفادہ کرتا ہے۔

9- عدل و انصاف کو مد نظر رکھنا:

ایک مسلمان مومن کو جن باتوں کے لیے زبان کھولنا ضروری ہے ان میں عدل و انصاف سے گفتگو ہے۔ اسلام نے جو بڑی نیکیاں گنوائی ہیں ان میں سے ایک مصالحت ہے، تاہم اس میں انصاف کو مد نظر لازمی ہے۔ ارشاد باری تعالیٰ ہے:

﴿وَإِذَا قُلْتُمْ فَاعْدِلُوا وَلَوْ كَانَ ذَا قُرْبَىٰ﴾⁽⁵¹⁾

ترجمہ: اور (گو ایہی دینی ہو یا فیصلہ کرنا ہو) جب بات کہو تو اگرچہ (فریق مقدمہ اپنا) قربات دار ہی (کیوں نہ) ہو انصاف کا پکا

کرو۔

10- اخلاص نیت کا ہونا:

دعوت ایک ایسا عمل ہے جس کے نتیجے میں قلبی حالت تبدیل ہو جاتی ہے کوئی شخص اس وقت تک اپنے عقائد، رسومات، نظریات اور خاندانی وقار کے تقاضوں کو نہیں جھلا سکتا، جب تک اسے داعی کی بے لوثی، نیک نیتی اور خیر خواہی کا یقین نہ ہو جائے۔ ارشاد باری تعالیٰ ہے:

﴿إِنْ أَجْرِي إِلَّا عَلَىٰ الَّذِي فَطَرَنِي أَفَلَا تَعْقِلُونَ﴾⁽⁵²⁾

ترجمہ: میرا صلہ تو اس کے ذمہ ہے جس نے مجھے پیدا کیا، بھلا تم سمجھتے کیوں نہیں؟

حضور اکرم ﷺ اور صحابہ کرام نے دین کو پھیلانے میں جس قدر تکلیفیں اور مشقتیں برداشت کیں اس کے باوجود نہ بددعا فرماتے اور نہ کوئی بدلہ لیتے⁽⁵³⁾

غزوہ احد میں حضور اکرم ﷺ کو لہو لہان کیا جاتا ہے اور آپ ﷺ شدید ترین اذیت کے لمحات میں بدست دعا ہو کر یوں گویا ہوتے ہیں:

"اللَّهُمَّ اغْفِرْ لِقَوْمِي فَإِنَّهُمْ لَا يَعْلَمُونَ"⁽⁵⁴⁾

ترجمہ: اے اللہ! میری قوم کو بخش دے یہ حقیقت کا عمل نہیں رکھتے۔

یہ طرز عمل مبلغ کی خیر خواہی پر دلالت کرتا ہے اور بدترین مخالف کو بھی بالآخر حق کی طرف ضرور کھینچتا ہے۔

نتیجہ:

علم الخاصہ و مناظرہ ادلہ کے ذریعے مذاہب پر کائنات، موجودات اور موجد کائنات کے بارے میں اور اس کے صحیحے ہوئے رسولوں اور انبیاء علیہم السلام کے بارے میں صحیح تصور اور معلومات کو سامنے لانا ہے۔ تاکہ حق، حق اور باطل، باطل قرار پائے اور انسانیت کو درست درستی رہنمائی فراہم ہو سکے۔ انبیاء کرام کے ساتھ کفار کے جھگڑے کو مجادلہ مذمومہ سے تعبیر کیا گیا ہے۔ اسلام جو ایک فطری دین ہے اسے چھوڑ کر دوسرا کوئی نظریہ قبول کرنا کم عقلی و بے وقوفی ہی ہوگی۔ جس میں خود غرضی اور منافقت کا عنصر شامل ہوتا ہے، حقیقت سے اس کا کوئی تعلق نہیں۔ دنیا میں اسلام اور صرف اسلام ایک مکمل دین ہے۔ یہ وہ نظریہ حیات ہے جو زندگی کے تمام شعبوں پر محیط ہے جو تمام انسانی مسائل کا فطری اور آسان حل پیش کرتا ہے۔ پورا قرآن حکیم صداقت کی عقلی دلیلوں سے بھرا ہوا ہے۔ ہر مسئلہ کی مصلحتیں اور حکمتیں صاف واضح اور ظاہر کی گئی ہیں یہ انسان کی اپنی سمجھ اور عقل دانش پر منحصر ہے کہ وہ ان سے کتنا استفادہ کرتا ہے۔ اور اس پر عمل کرتا ہے جس انسان نے قرآن کریم کو سمجھا اور اس سے استفادہ کیا وہی کامیابی کی منزل پر ہوگا۔ منظم کو قرآنی دلائل سے مخاطب کو قائل کرنا چاہیے۔ خاصہ بلاشبہ ایک سچے جذبے اور حقیقی لگن کی متقاضی ہے، لیکن جوش و جنون میں موقع اور محل کا لحاظ نہ کرنا نقصان دہ ہے۔ مثلاً ایک داعی حق کو ان تمام اوقات میں دعوت حق سے اجتناب کرنا چاہیے جب مخاطب اعتراض اور نکتہ چینی کی طرف مائل ہو۔ داعی کو چاہیے کہ بحث کو بڑھانے کی بجائے ختم کرتے ہوئے وہاں سے ہٹ جائے اور کسی مناسب موقع کا انتظار کرے۔

حوالہ جات

- (1) لسان العرب، ابن منظور الافریقی، دار صادر، بیروت، لبنان، جلد 2، ص: 180
- (2) کتاب العین، الخلیل بن احمد الفراء حیدری، دار الکتب العلمیہ، لبنان، ۱۴۲۴ھ، باب الخاء، الجزء الاول، ط، اولی، ص: ۴۱۴
- (3) الفوز الکبیر فی اصول التفسیر، شاہ ولی اللہ محدث دہلوی، مترجم پروفیسر محمد رفیق چوہدری، مکتبہ قرآنیہ، لاہور، ص: ۱۴
- (4) لسان العرب، ابن منظور الافریقی، دار صادر، بیروت، ج ثانی، ص: ۱۸۳
- (5) شرح الولدین فی آداب البحث والمناظرۃ، محمد امین بن محمد المختار الجلبینی الشافعی، دار علم الفوائد، ۱۳۸۰ھ، ص: ۷
- (6) سورۃ المؤمن: 40/5
- (7) سورۃ العنکبوت: ۲۹/۳۶
- (8) المعجم الوسیط، مجمع اللغة العربیہ بالقاهرة، ابراہیم مصطفیٰ، دار الدعوة، جلد ۲، ص: ۶۳۲۔ لسان العرب، ابن منظور الافریقی، دار المعارف، ج: ۶، ص: ۷۰۹
- (9) جواهر اللغات، پروفیسر بشیر احمد صدیقی، کتابستان پبلشنگ کمپنی، لاہور، ص: ۷۱۰، قاموس مترادفات، وارث سرہندی، اردو سائنس بورڈ، لاہور، ۲۰۰۱ء، ص: ۱۰۲۱
- (10) تاج العروس، محمد بن محمد بن عبد الرزاق المرزقی الزبیدی، طبعہ الکویت، ج: ۶، ص: ۲۴۷۔ الموسوعۃ الفقہیہ، الجزء التاسع والثلاثون، الطبعہ الاولی، ۱۴۲۰ھ، وزارة الاوقاف والشؤون الاسلامیہ، الکویت، ص: ۷۳
- (11) علمی اردو لغت، وارث سرہندی، علمی کتاب خانہ، لاہور، ص: 1427
- (12) المعجم الوسیط، الجزء الاول، المکتبہ الاسلامیہ، استنبول، ۱۹۸۲ء، ص: ۲۰۵
- (13) سورۃ الکہف: 37/18
- (14) سورۃ النساء: ۴/۱۱۴
- (15) سورۃ الاحزاب: ۷۰/۳۳



- (16) سورة النساء: 4/58
- (17) سورة ص: 86/38
- (18) سورة الاعراف: 199/7
- (19) سورة الحجرات: 6/29
- (20) صحیح مسلم، مقدمہ، باب النہی عن الحدیث بکل ما سمع، حدیث 7
- (21) سورة آل عمران: 63/3
- (22) سورة الانفال: 8/8
- (23) سورة النحل: 125/16
- (24) سورة البقرة: 256/2
- (25) سورة یونس: 100/10
- (26) سورة یونس: 32/10
- (27) سنن ابی داؤد، ابوداؤد سلیمان بن اشعث بختانی، دارالکتب العربی، بیروت، کتاب اللباس، باب فی لبس الشہرة، حدیث نمبر، 4033، 48/3
- (28) سورة المائدة: 6/5
- (29) مسند احمد، ابو عبد اللہ احمد بن محمد بن حنبل بن ہلال بن اسد الشیبانی، دار مؤسسۃ الرسالہ، 1321ھ، مُسْنَدُ عَبْدِ اللَّهِ بْنِ عَمْرٍو بْنِ النَّعَّاسِ، حدیث نمبر، 6386/11
- (30) دیکھئے: الفوز الکبیر، شاہ ولی اللہ، ص 14
- (31) الفوز الکبیر، شاہ ولی اللہ ص: 17
- (32) سورة البقرة: 2/35-39
- (33) سورة البقرة: 2/124
- (34) سورة المائدة: 110/5
- (35) سورة یونس: 87-89/10
- (36) سورة ہود: 45-48/11
- (37) سنن ابی داؤد، کتاب الطہارة، باب فی الحجرج تیمم، حدیث نمبر: 336
- (38) سورة البقرة: 186/2
- (39) سورة الشعراء: 69-73/26
- (40) سورة الشعراء: 77-188/26
- (41) سورة آل عمران: 63/3
- (42) سورة البقرة: 4/2
- (43) سورة المائدة: 66/5
- (44) سورة آل عمران: 71-70/3
- (45) سورة النحل: 125/16
- (46) سیرت النبی، سید سلیمان ندوی، مطبع معارف اعظم گڑھ، 1332ھ، 4/352
- (47) تفہیم القرآن، مودودی، ابوالاعلیٰ سید، مکتبہ تعمیر انسانیت لاہور، 1954ء، 581/1
- (48) مشکاة المصابیح، محمد بن عبد اللہ خطیب التبریزی، کتاب العلم، الفصل الثالث، 83/1
- (49) صحیح بخاری، کتاب العلم، باب العلم قبل القول، 25/1
- (50) سورة ق: 8/50

-
- (51) سورة الانعام: ۶/۱۵۴
- (52) سورة هود: ۱۱/۵۱
- (53) انسان کامل، ڈاکٹر خالد علوی، الفیصل تاجران و ناشران، لاہور، ص: ۱۸۱
- (54) تبلیغی نصاب، مولانا محمد زکریا، تاج کمیٹی لمیٹڈ، کراچی، ص: ۱۱ تا ۹